

पलु न थीउ परे मुखां मुंहिजा पुटिड़ा पियारा ।  
जुड़ियों रहीं जानकी अ सां मुंहिजे जीअ जा जियारा ॥  
मिलणु तुंहिजो मूं माउ लाइ जणु मुड़िदे लाइ जीअणु  
तुंहिजे कोमल मधुर अंगनि मां वसे अमृत जी धारा ॥  
जंहि खिण तोखे कीन दिसां थिए अखियुनि ऊंदाही  
आहीं उजालो आलम जो मुंहिजे नैननि जा तारा ॥  
लिकाए आंचल ओट में तोखे सदां निहारियां  
चिरु चुंबनु चपड़नि द्रियां मुंहिजे गोदीअ गुलज़ारा ॥  
घणनि जे पुणियनि सां मिलिएं प्रेमियुनि जा प्रभु  
मूं वटि विहणु कीन सहंदा तोखां सुखु चाहण वारा ॥  
आउ त अलबेला कयां तोखे साह में सोघो  
देखारियां कीन देह खे तुंहिजा अंगिड़ा सुकुमारा ॥  
नजर न लगेई नृमल पोई मुंझी न वेंदी माउ  
माणिहुनि खे आहे मौज माणिणी मूं मायड़ीअ मन ठारा ॥  
पूजारिणि थी तो लाइ पुटिड़ा मन्दिर में वेठसि  
भिखारिणि थी दरि दरि पिनां तुंहिजा सुखिड़ा सचारा ॥

मुंहिजे आशीश कोटि में रहीं जिति किथि लाल सुखी  
भवानी शंकरु भलायूं करे दींदुइ आनन्द अपारा ॥  
मैगसि मिठी सिकिड़ी सां पुलाव खाराए  
महिर ऐं महिबत सां जंहिजा भरियल भण्डारा ॥